

**БЕЛАРУСКАЯ****KRYNICA****TYDNIOWAJA SIALANSKAJA HAZETA**

Adres Redakcyi i Adm.: Wilnia, Połackaja 4—10.

Redakcyja adčyniena ad 9 h. ran. da 7 h. wieč.

„Biełaruskaja Krynica“ kaštuje: na hod 8 zł.;

na paŭhoda 4 zł., na 3 mies. 2 zł., na 1 mies. 1 zł.

**Змяна Konstytucyi i poŭnamoctwy dla ŭradu.**

My ŭžo niaraz pisali, što majowy „piewararot“ nia mieŭ ani hłybiejšaha sensu, ani karysnych wynikaŭ. Usie „zdabyčy“ henaha piewararotu stanowią: ustawa ab z്മienie Konstytucyi i ŭstawa ab poŭnamoctwach dla ŭradu, pryniatych niadaŭna ŭ Sojmie. Dy jašče i niawiedama, ci možna henaja ŭstawy nazwać zbabytkam majowych padziejaŭ, bo sučasny ŭrad wycyhaniŭ ich ad... Sojmu.

Ale ŭsio-ž faktam jość, što ŭspomnienaja ŭstawy ci tak, ci inakš, žjaŭlajuca ŭ wynikam majowych padziejaŭ. Pryhledzimsia da ich choć zboljšaha.

Jak i ŭsia palityka sučasnaha ŭradu, tak i hetyja šwiežyja ŭstawy škirawany pradusim prociŭ narodnych mienšašciaŭ ahułam, a ŭ tym liku i prociŭ nas biełarusau.

U ŭstawie ab z്മienie Konstytucyi musimo pradusim žwiarnuć uwahu na art. 8, jaki zastupaje art. 26 Konstytucyi, a jaki miž inšym kaža, što Prezydent na prapazycyju Rady Ministraŭ, moža raspuścić Sojm i Senat prad upływam času, na jaki byli vybrany.

Woś-ža treba nam wiedać, što hety nowy ŭ Konstytucyi artykuł dla nas duža škodny. Heny artykuł daje prawa Prezydentu i faktyčna ŭradu raspuščać Sojm, kali jon budzie dla ich niepažadany. A niepažadany Sojm moža być tady, kali ŭ im budzie mnoha pasłoŭ ad narodnych mienšašciaŭ i jany prosta buduć zmušać Sojm iści im na ŭstupki, abo kali ahułam da ŭłady buduć dachodzić sialanie i rabotniki. Dziakujučy henamu artykułu Sojm u Połšcy budzie tol-

ki dla woka, a sapraŭdy budzie ŭsim kira- wać Prezydent i Rada Ministraŭ całkom biezadkazna.

Pry hetym treba adznačyć, što hetaje prawa nia jość nowaje: jaho mieŭ car Aŭstryjacki, što da rospusku parlamantu i car Rasiejski, što da rospusku Dumy. Abodwa cary karystalisia hetym prawam na niekaryść sprawiadliwašci dawoli časta i staranna. Jość jašče miž inšymi, artykuł u henaj ustawie, jaki tak-ža dasca nam u znaki. Takim jość art. 11, jaki z്മianiaje art. 44 Konstytucyi, a jaki kaža, što kali Sojm i Senat raspuščany, prezydent, aŭ da času nowaha Sojmu i Senatu, maje siłu wydawać zakony. Praŭda, Prezydent na mocy hetaha artykułu nia moža z്മianiać Konstytucyi i wybarnaha zakonu, ale i biaz hetaha moža duža mnoha wydawać inšych zakonaŭ ni ŭ kaho nia pytajučysia. A što heta ŭlada Prezydenta budzie ŭžyta na karyść nam, spadziawacca nia prychozicca.

Ab inšych artykułach ustawy, z്മianiajučaj Konstytucyju, tut nie ŭspaminajem, bo dla nas jany nia cikawy.

Žwierniem uwahu na ŭstawu, dajučuju Prezydentu i ŭradu poŭnamoctwy. Hetaj ustawaj Prezydent z uradam moža karystacca aŭ da nowaha Sojmu. Moc hetaj ustawy blizu takaja, jak i art. 11, z്മianiajučaha art. 44 Konstytucyi, a dajučaha ŭladu Prezydentu, kali raspuščany Sojm. Rożnica tolki taja, što ŭ ustawie ab poŭnamoctwach zabaraniajecca Prezydentu nakładać nowyja padatki i z്മianiać ustawy jazykowyja.

Woś-ža i hetaja ŭstawa dla nas tak-sama pahanaja, bo jana, nie haworačy ŭžo ab usim inšym, zabaraniaje Prezydentu z്മianiać toje, što z്മianić treba, jak usta-



wu jazykowuju, na mocy jakoj można zasnowywać dla biełarusaŭ školy nie biełaruskija, a polska-biełaruskija, a to i całkom polskija.

Z usiaho my bačym, što zamiest paklikacca na pieknyja art. Konstytucyi, a ŭ życio ich nia ŭwodzić, palaki ciapier i henyja strojnyja słowy Konstytucyi źmianili na duža niastrojnyja i na duža dla nas škodnyja.

Słowam, było drenna, a budzie jašče horš. Polskija ślachockija ŭrady ciapier buduć mahčy jašče krapčej ścisnuć nas klaščami niawoli.

## PRAHRAMA BIEŁARUSKAJ CHRYSĆIJANSKAJ DEMOKRACYI.

### I. Palityčnyja mety.

§ 1. BChD imkniecca da samastojnaści Bielaruškaha Narodu na ŭsich jaho ziemiach abjadnanych u niezaležnuju demokratyčnuju respubliku.

### II. Adnosiny da susiedziaŭ.

§ 2. BChD ličyć swaim ideałam dobrasusiedzkija adnosiny z usimi narodami na padstawie sapraŭdnaj wolnaści i roŭnaści.

§ 3. Z pahladu palityčnaha i haspadarčaha BChD ŭvažaje karysnym, kab niezaležnaja Bielar. Respublika ŭwajšla ŭ Sajuz z susiedziami, a pradusim z litoŭskim narodom i ŭkraińskim, jak naturalnymi swaimi sajuźnikami.

### III. Ślach da metaŭ.

§ 4. BChD da swaich metaŭ idzie darohaj arhanizawańnia, ŭświedamlawiańnia i ŭzhadowywańnia biełaruskaha sialanstwa, rabotnikaŭ i intelihiencyi na hruncie demokratyzmu i biełaruskaj narodnaj kultury.

### IV. Samaŭrady.

§ 5. BChD. uvažaje, što hminnyja, pawiatowyja i wajawodzkija samaŭrady ŭ swaich miascowych sprawach pawinny być niezaležnymi ad centralnych uładaŭ.

§ 6. Da kompetencyi samaŭradaŭ naležać sprawy administracyjnyja, haspadarčyja, školnyja, ziamielnyja, apieka nad sirotami, chworymi, kalekami, biednymi.

§ 7. Samaŭrady majuć svoj biudžet. Niedachwat hetaha biudžetu na wyšejaznačanyja mety (§ 6) pakrywaje dziaŭżawa.

§ 8. Samaŭrady wybirajucca ahułnym, prostym, tajnym, roŭnym i proporcyanalnym hałasawańniem.

### V. Wojska.

§ 9. BChD zmahajecca z palitykaj militaryzmu i imkniecca da zamieny stałaj armii narodnaj milicyjaj.

§ 10. Wučeńnie narodnaj milicyi pawinna adbywacca na miascach i ŭ wolnym ad haspaderskich rabot časie.

### VI. Palityčnaja i hramadzkaja swaboda.

§ 11. Usie hramadzianie pawinny być roŭnyja pierad prawam.

§ 12. Pawinna być poŭnaja swaboda schodaŭ, duku, słowa, arhanizacyi tawarystwaŭ i prafesyjnalnych sajuzaŭ.

§ 13. BChD prociŭ kary śmierci.

§ 14. Kožnaja nacyjanalnaść maje prawa karystacca swajej mowaj u ahułna-hramadzkim i palityčnym żyćci.

K. SWAJAK Янка Буніна<sup>1)</sup>

## WYBARY STARŠYNI.

Wiaskowaja trahi-kamedyja ŭ 3-ch dziejach  
z časaŭ carskich.

(Z literaturnaj spadčyny pa niabožčyku K. Swajakŭ).

### Asoby:

1. Staršynia — Mickun.
2. Wybarny.
3. Storaž.
4. Skrabuk — kandydat na staršyniu.
5. Pisar Padciahinow.
6. Baba Sakatucha.
7. Maciej Bondar.
8. Tadora — jahonaja žonka.
9. Maryška — ich dačka.
10. Janka Dudaronak (parabak).
11. Swat Bratunok.
12. Prystaŭ i Stražnik.

### Dzieja I.

Niewialiki pakoik. Pasiaredzinie stolik, kresly. Zedli z boku. Łožka z paściellu. Dźwiery na lewa da pisara, prosta — na schodnuju.

### Zjawa 1.

STORAŽ (staic z miatłoj, zamiataje pamału, pašla hawora) — Ech, służba, służba! Niachaj jana marnie prapadzie... Nikomu nikoli nie dahodziš, usiaki ciabie papichaje... „Storaž tudy, storaž siudy!“ I kožny nad taboj panam. Niachaj užo pisar, staršynia, a to i hety smarkač pamocnik: „Hej, storaž, schadzi kupi papiaros!“... Nie napalena ŭ piecy—winawat storaž, a tut napali, kali drowy syryja, jak z wady. Dobra jšče, kali ŭkradzieš jaki funt-druhi karasiny, dy abliješ: harač tahdy... Niačysta hdzie, znoŭ winawat storaž, a tut hdzie budzie čysta! Usiak lezie z bałotam, nakurać, naplujuć! Ot-ža i siahońnia: celuju noč hulali ŭ staršyni. Hlań kolki śmiaćcia, hdzie jaho wymiacieš; dyj našto-ž miaści, kali iznoŭ zaśmiećcia. Siahońnia hulaŭ stary staršynia, a Zaŭtra moža budzie nowy... (Pierastaje miaści — kuća śmiaćcia pad paroham). Praŭda i mnie časami dastaniecca z hetaha bankietu jakaja čaračka adna-druhaja, ci jakaja załatoŭka ŭ kiasień upadzie ad načalnika. Adnak, što heta značyć! Usiakamu ty musiš dahadzić, usiakamu ŭsłużyć, a pašany nijakaj: wiedama storaž. Woš staršynia — heta druhaja sprawa. Kožny da jaho z pašanaj adzywajecca: „panie staršynia, panie staršynia!“ A jon sabie chodzić, jak wialmožny pan. Dy j u ruku jamu całujuć. I nia dziwa, što tak prahnieć hety Skrabuk być staršynioj... Bahaty i tak, a woš widziš star-

1) ГЛ. Н 27 с. 7, письмо Редакции. Я. Бунина писал, что стораж тари-качегу и т.д.



## VII. Sud.

§ 15. Sud pawinien być niezależny.

§ 16. Mirawyja sudy składajucca z wybranaha narodam sudździ i taksama wybranych łauńnikau.

§ 17. U-wa ũsich waźniejšych uhałoŭnych i palityčnych sprawach pryhawary pastanaŭlajuć sudy prysiaźnych.

§ 18. Palawyja (nadzwyczajnyja) sudy pawinny być skasawany.

(Dalej budzie).

## Da nas pišuć.

## I ZIAMIELKU ZABIRAJUĆ I CISNUĆ, ALE DUCH MOCNY.

Lachawickaja hm., Baranawickaha paw. Čytajućy biełaruskija hazety, spatykajem miź inšym hałas wiaskowych korespandentaŭ z usich kutkoŭ našaj Baćkaŭščyny, tolki z našaha boku nichto na't słaŭca nie napisaŭ u „Biełaruskiju Krynicu“, bo ũ inšych hazetach užo paru razoŭ pisałasia, dyk ja dumaju siahońnia naprawić hety niedachwat.

Hmina tutejšaja wialikaja. U skład jaje ũwachodzić: miastečka, mnoha wiosak, dy šmat majontkaŭ i falwarkaŭ, z katorych užo aź 6 urad addaŭ wajsowym asadnikam. Woś hetaje to asadnictwa, hetaja kopija pruskaje hakaty i budzie najhoršaj skułaj u żyćci tutejšaha ziemlaroba. O, jak škoda maci-ziamlicy, jak trudna i ciaźka pahadzicca z hetym faktam sielaninu! Jon ža-ž, majućy ũłasnae 2-3 dzies. z pradwieku, jašče za časaŭ pahanaje pańščyny, abrablaŭ, paliwaŭ potam i krywioju hetuju susiedniaju „panskuju“ ziamlicu, mocna spadziajućysia ũ apošnija, asabliwa pašla rewalucyi 1917 h. časy, atrymać z jaje kawałak na ũłasnaść. A tut naprysylali niejkich čużyncaŭ, jakija hladziać na jaho źwieram, katorym padawali pa 10-40 ha, a jamu,

zapaŭdnamu haspadaru dali „figę z makiem“, dali jak na śmiech pa 1-2 ha pašy albo horš, bo piasku, ci bałota, dzie raście adzin tolki moch, dy i to tolki ũ arendu na 2-3 hady, prykazwajućy za heta płacić nie małyja hrošy, što ũ ciapierašni nadta krytyčny čas wielmi ciaźka. Tak wyhladaje ũ nas reŭforma ziamielnaja.

A padatki? Ad hetych padatkaŭ jak i ũsiudy nadta ciaźka, horača, a to i młosna robicca, ale ũsio-ž sielanin skrabućy patylicu dabrawolna ci pad prymusam płacić ich, za toje pany abšarniki nawat nia dumajuć i nichto im ničoha nia kaža: wojt baicca, „urząd“ skarbowy maŭćyć, a sekwestrator, jedućy ũ wiosku, zaŭsiody minaje „jaśniewielmoźnych“.

Ciapiet pra ašwietu. Škoł majemo dawoli, ale pa-žalsia Boža! Niwodnaje biełaruskaje; tolki ũ w. Račkany „dla formy“ uwiedziena biełaruskaja mowa, jak pradmiot. U-wa ũsich szkołach — wiadomy šawinistyčny duch, palityka z wiadomaj dobra metaj... nastaŭniki Boh wiedaje adkul, a kali papadzie, mo' cudam, praŭdziwy biełarus (nie zdradnik), dyk jaho jak „niebłaha-nadzioźnaha“ cichańka zabirajuć za adno słaŭco praŭdy, skazanaje wučniam (jak napr. było z kiraŭnikom Lachawickaje školy p. Prezam).

Šwiedamaść nacyjanalnaja ũ hminie i asabliwa ũ miastečku, dziakujućy uplywam šawinistyčnaje demahohii školy i na žal, časta duchoŭnych, maławataja, ale ũsio-ž z kaźdym dniom jana raście, krapčeje i pašy-rajecca hałoŭnym čynam siarod moładzi. Moładź u mnohich wioskach samatuham, ci pad kiraŭnictwam wučniaŭ siarednich szkoł abo druhich intelihiientnych adzinak rwiecca da pracy, ładzić spektakli, wiečaryny, wypiswaje hazety, zakłada je siakija-takija biblitečki, čytaje supolna knižki. Woś wyniki hetaje pracy: u m. Lachawicach u 1921 h. moładź z w. Padlesia stawila pjesu „Čort i baba“, u 1922 h. mjajscowaja moładź pad kiraŭnictwam wuč. Ciesielkiewiča naładziła spektakl — stawili pjesu „Paŭlinka“, u 1923 h. chłopczy z susiedniaje wioski Małoje Łotwy arhanizawali 2 wiečaryny: na Kalady adnu i na Wialikdzień druhuju; na

šynioj jamu zachaciełasja panawać. A i Mickunok naš heta-ž atkazacca nia dumaje, choć nażyŭsia užo i na-panawaŭsia. Dyk woś i adzin i drugi pojać wybarnych. Ot Chaćkiel zarobić — och zarobić, — kab ja toje mieŭ! (Za ścienkaj čuwać cienki hołas pisarychi: „Storaž, storaž! Hdzie storaž!“ — Wo ũžo pisarycha dziare horła, — kab tabie jano łopnuła! — (Mocna) — Zara, pani, zara! (Stawić miatlu la dźwiarej, što iduć na schodnuju, pry kućy śmiaćcia, a sam praz dźwiery na lewa wychodzić).

## Zjawa 2.

Uchodzić staršynia Mickun z schodnaj. Stary, lysi. Pry ũchodzie miatła walicca jamu na haławu, a jon paklypnuŭšy čuć nie zawaliŭsia.

MICKUN: A kab jaho chalera, hetaha storaža, heta-ž čuć sabie haławy nie raźbiŭ (biarecca za lysinu)! Wot čort praklaty, niama ũ jaho nidzie paradku (kidaje miatlu ũ bok). Widziš, skolki śmiaćcia! I nie zamioŭ jašče pakojaŭ, a tut hladzi, zara i ziemski pryjedzie. Nia-chaj tolki wybiaruć, won jak sabaku prahaniu. Adnak u tym i dzieła, ci wybiaruć. (Chodzić). I čym ja im kiepski, hdzie jany lepšaha znajduć. Kažuć, što staršynia biareć. Ach, kab was lepiej čort pabraŭ, hady praklatyja, — dahadzi im. Zhardzieŭ, kažuć, ani dastupic-a! A što-ž, ja im storaž! — a što storaž! (Jašče mac-niej), što storaž! (Ubiehaje storaž).

## Zjawa 3.

STORAŽ: Pan staršynia mianie klikaŭ?

MICKUN: Dy durań, zusim nia klikaŭ!  
(Storaž choča iści).

MICKUN: Pahladzi, bratka, hdzie padzieŭsia wybarny z miastečka, i paklić, kali znajdzieš, siudy. (Storaž wychodzić). — Što heta tak doŭha jaho niama? Mo-ža j jaho Skrabuk hdziekoleć poić! Och, ludzi, ludzi! Nikomu ciapiet wieryć nia možna. O, pačakajcie! Nia-chaj mianie iznoŭ wybiaruć: zapłaću ja wam. (Padchodzieć da wakna. Hladzić. Iznoŭ chodzić). Hm! Hdzie im lepšaha znajści? Wybiaruć taki chiba mianie; mianie i na-čalniki znajuć. Ja widny mužčyna (astanaŭliwajecca, prastujecca). To-ž kali hasudar u Kijeŭ jechaŭ, mianie wybrali padnasić jamu chleb-sol. Durni! Hdzie jany takoha druhoha znojduć? Ja i z pisaram umieju żyć, mianie i ziemski i žonka ziemskaha chwaliła: „Wy staršynia, małajčyna!“ Adzinaccać hadoŭ prasużyŭ, to nia žart!

## Zjawa 4.

Staršynia i wybarny.

STARŠYNIA: Nu što? Jak čuwać, każy! Čamu tak doŭha nia prychodziŭ?

WYBARNY: A što! Prapała dzieła, niachaj ich piarun! Niachaj ich trasca zatrasieć!



hetych wiečarynach aproč skokaŭ i muzyki byli adyhrany: drama F. Alachnowiča: „Strachi Žyćcia“ i kamedyi Žarty Pana Pisarewici, „Žbientežany Saŭka“, „Modny Ślachciuk“, „Starasta“ i „Paślaniec“, u 1924 h. užo mialjascowija amatary stawili „Mańku“ i inš.; u zašč. Zubielewiczach, dziakujučy dobrej inicjatywie hr. A. Płaŭskaha i inš. užo daŭno wiadziecca kulturna-aświetnaja praca praz čytańnie hazet i kniżak; tut mnohija daŭno užo wiedali na pamiać i deklamawali wieršy: „Chrešbiny Maciuška“, „Panskaje ihryšča“, „Sałodka špić Łukaš na piečy“ i šmat druhich. Zubielaŭcy u siabie na Kalady ŭ 1923 i 1925 h. h. ładzili pryhožyja wiečaryny z prahramaj: spektakl (u 1923 h. i hralli „Modnaha Ślachciuka“ i „Starastu“, a ŭ 1925 h. „Ptušku Ščašcia“), deklamacyi i skoki; u w. Kaniuchoch u minułym hodzie wosieñniu załażyusia samatuham wiaskowaje moładzi hurtok, dziejalnaść jakoha nia hledziačy na karotki čas dosyć značajna: wypiswajuć hazety, majuć niewialičku bibliatečku, majuć staluju scenu ŭ mahazynie, dzie pierad wajnoju ssypałasia zbožža, časta ładziać spektakli, wiečaryny z bahatym žmiejstam. Da hetaha času Kaniuchoŭskija amatary adyhralli hetkija pjesy (niekatoryja pa niekalki razou): „Modny Ślachciuk“, „Žbientežany Saŭka“, „Paślaniec“, „Zalety“, „Paŭlinka“, „Zaručyny Paŭlinki“, „Konski partret“, „Ptuška Ščašcia“, „Dziadźka Jakub“. Niekatoryja spektakli, dziakujučy dobrej padhatoŭcy, enerhičaj dy ŭmieľaj pracy wychodzili pa mastacku; urešcie ŭ w. w. Žarabkowičy i Ščasnawičy u hetym hodzie ładzilisia spektakli, u pieršaj „Dziadźku Jakuba“ stawili na Wialikdzień, u druhaj „Paŭlinku“ na Kalady. Druhija wioski pokul što spiać, ale užo nie takim mocnym snom a tolki bliskim da prabudžeñnia i kali soniejka uzyšoŭšy zahlanie i ŭ ichnaje wakonca, jany družna woźmucca za rabotu.

P. Saławiejka.

#### ZA RODNUJU KULTURU.

Žodziški, Wialejskaha paw. Choć užo druhi hod ubiahaje, jak ludnaść Žodzišak prajawiła swajo bieła-

ruskaje žyćcio i akazała stojkaść za swajo rodnaje, za swaje prawy, adnak ab Žodzišnaj moładzi na poli kulturnym, blizu što nia było čuwać.

Ale heta nia świedčyć, što moładz naša jość nieachwotnaja, ci niazdolnaja da čynu na poli kulturnym.

Užo z paławiny leta 1925 h., z inicjatywy i starańnia niekalki chłapcoŭ, naš arhanisty wučyć moładz pijać biełaruskija świeckija pieśni, Moładz da hetaha ščyra brałasja i mieła namieru stawić swaju publičnuju wiečarynu — swoj teatr.

Tymčasam nadchodźić wosieñ; mienšyja dni, błaħa daroha — byli tymi pryčynami, što niekatoryja dalejšyja, nia mohučy chadzić akuratna na špieŭki, musili kinuć zusim, bo nia chodzjačy zaŭsiody, mahli praškadzać druhim. Ale katoryja astalisja, pryłučajucca da kaścielnaha choru i pijać užo z im. Adnak praz doŭhi čas nie mahli na toje zdabycca, kab pastawić biełaruskiju publičnuju wiečarynu, choć da hetaha imknulisja, ale niastača kulturnych sił pasiarod moładzi, niedachwat pamieškañnia adpawiednaha da zboru, a tym bolej da ładźańnia wiečaryny — byli tymi hałownymi pryčynami, katoryja prypyniali dziejalnaść moładzi.

Až pa Wialikadni h. h. začali užo padhatoŭku da štučki teatralnaj, a z druhaj starany naš arhanisty p. T. Tryzna achwiarawaŭ swaju pracu padhatawać moładz sa spiewam.

A ciapier sprawa ŭ tym, dzie stawić wiečarynu?

Jość u našym miastečku stary budynek kłaštorny, pa-jezuicki; pašla wajny jon wielmi žniščany, adnak u im jość adna wialikaja sala da hetaha adpawiednaja i ŭ joj na 3-ha maja dzieci polskich skoł i paru razou „zespół amatorów“ z dwaroŭ stawili swaje spektakli.

Ułaśnikami „pałacu“ (hetak jaho tut nazywajuć) žjaŭlajucca p. p. Bakšanskija. Woś-ža našyja chłopczy žwiartajucca da A. Bakšanskaha (žywieć u maj. Žodziški) z prošaj, kab pazwoliŭ pastawić u „pałacy“ wiečarynu. Pan A. B. akazaŭsia wielmi hetamu pry-

STARŠYNIA: Nu, što? Jak, čamu? Mała daŭ, mała ich paiŭ?

WYBARNY: Nia to! Usie ŭ adno jak uciamili, što nia treba i nia treba. Kažuć, što jak prasużyć 12 hadoŭ, to budzie nia muzykom, a panam. Widzicie, wot tut i ŭsia pryčyna.

STARŠYNIA: Ach, swolačy-swolačy! Škoda im...

WYBARNY: Prytym-ža pjanyja zusim. Skrabuk jašče ŭ Chackiela poić.

STARŠYNIA: Nu, a za kaho Chackiel?

WYBARNY: Chackiel niešta na was nia łaskaŭ.

STARŠYNIA: Ja wiedaju, čamu jon nia łaskaŭ, bo jamu pošty ja nie chacieŭ dać. (Da wybarnaha). Biaży, bratok, skaży Chackielu, kali mianie wybiaruć, pošta na druhi hod biezpramienna budzie jaho, a niaznačna šapni wybarnym, što dastanuć jašče pa 10 rubloŭ. Špiašaj tolki, kab nia było pozna. (Wybarny wychodzić).

Z jawa 5.

MICKUN: Och žwiary! ot byďla! och chamjo praklataje! i hetakim treba pakaracca! A Chackiel — iž ty parch, kab ciabie čerci na basiny paciahnuli, jak ty za Skrabuka ciahnieš. I hdzie na świecie sprawiadliwaść? Mnie dawali, to ja-ž i rabiŭ im dabro, a jany wo što! „Panam budzie!“ Wiedama-ž nie takim chamam, jak wy. Ach, niešta mianie trasieć. Što heta? (Padchodźić da wakna). Aha, wot i ziemski pryjechaŭ. (U zbornaj

čuwać ha-asy, čuwać jak žbirajeccja šmat narodu. Mickun słuchaje pad dźwiarmi). Woś užo skora, skora i wybary! Až serca zatrasłosia, nie mahu stajać. Siadu tut, pasłuchaju. (Siadaje na zedlik bokam trochi da dźwiarej i słuchaje. Za scenaj hołas ziemskaha): „Nu što, rebiata, prystupim da wybaraŭ nowaha staršyni, abo moža i staroha pakiniem, kab dalej służyŭ. Dobry čalawiek i swaju służbu znae“.

MICKUN: (z radaścij) Aha, znae; jość wiedama — znajel!

ZIEMSKI: (Za scenaj) Jak dumajecie?

ADZIN HOŁAS: Nia wiedama, ci zhodzicca, treba spytać: stolki służyć, a moža jamu i nadajela.

MICKUN: Ci zhodzicca? Wiedama, što zhodzicca...

DRUHI HOŁAS: (mocna) Što tut pytać? Nia treba staroha, abirajma nowaha.

(Šmat hałasou kryčać: „Druhoha, druhoha!“ (Na kan- cy adzin hołas adzywajeccja: „Niachaj budzie stary“).)

ZIEMSKI: Jakoha majecie kandydata?

HAŁASY: Skrabuka, Skrabuka! (Adzin cicha adzywajeccja: „Mickuna!“).

ZIEMSKI: Ciše-ciše! Chto choča Skrabuka, niachaj idzie na prawa; chto Mickuna — na lewa. (Čuwać ludzi raschodziacca).

MICKUN: Och, Maci Boskaja, pamaży! Da Wostraj Bramy na afiaru dam, imšu zakuplu.

ZIEMSKI: Pisar, pasčytaj hałas!



chilny, ale nażał, kaža, što „pałac“ należyć nie da jaho, a da brata p. Mich. Bakš. z Rawutki, a kali źwiarnulisia paśla da Mich. B., to toj adrazu adkazaŭ: nie pazwalaju i hodzi, a kali paŭtaryli prośbu, to adkazaŭ: „Heta majo i ja nie chaču dać“. Na hetym i skončyлася.

My zhadžajemsia z hetym, što p. M. B. mieŭ prawa nie pazwolić, bo da jaho należyć, ale wiedajučy toje, jakimi darohami pryšoŭ „pałac“ da ruk M. B., što jon należyć pierš da zak. Jezuitaŭ i praz uładu rasiejskiju skanfiskawany dastaŭsia babcy M. B., bo jaje muž byŭ rasiejskim hienerałam, i wiedajučy toje, što hety budynak našy pradziedy swajej pracaj buda wali, bo heta było ŭ čas panščyny i biaz ruk akaličnaj ludnaści peŭnie nie abyjšlosia, my ūsio-ż taki majem kryŭdu, što nam, dzieciom swajho kraju, katoryja nia tolki dla siabie, ale i dla dabra ahulnaha choćuc pracawać na swajej rodnaj niwie, nie pazwolili na't budynku.

Ale ničoha! Choć ciapier wiedajem, što aka zaŭsia M. B. woraham biełaruščyny, možam prakanacca, što z takim, jak M. B. ničoha supolnaha mieć nia možam.

Nie atrymaŭšy pamieškaŭnia tutaka, musili staracca ŭ druhim miejscy; jość na kancy našaha m-ka budynak b. parawoha mlyna i choć jość jon šmat mienšy ad sali ŭ „pałacy“, adnak musili zadawolicca i hetym; udałosia jaho choć z trudom wynaniać i choć papracawali ŭ im blizu tydzień, ale ūdałosia krychu dawiaści jaho da paradku.

Ciapier treba jašče pazwaleńnia ad ułady.

1 čerwienia h. h. u m-ku Žodziškach była zdača nawabrancaŭ, na katoraj byŭ i p. Starasta z Wialejki. Woś-ža našy chłopcy pišu prośbu i niasuć da p. Starasty, prosiačy pazwaleńnia stawić wiečarynu na 20 čerwienia. P. Starasta akazaŭsia hetamu wielmi pry chilnym, skazaŭ, što jakoje-by heta nia było, ci polskaje ci biełaruskaje, ale što świedčyc a prajawach kultury, jaho heta interesuje, čym zjadnaŭ nia tolki tych chłapcoŭ, katoryja da jaho chadzili, ale i ūsiech

u hetym zainteresawanych. Dalej skazaŭ, što dostać pazwaleńnie na wiečarynu nia trudna i sapraŭdy prysłaŭ dazwoł z Wialejki.

Wiečaryna adbyлася 27 čerwienia. U hety dzień byŭ doždź, adnak nia hledziačy na wielmi drennuju pahodu, dzieła katoraj z dalejšych wakolic ludzi nie mahli pryjści, budynak byŭ pierapoŭnieny.

Na pačatku wiečaryny adpiajali biełaruski himn „Ad wieku my spali“, paśla zhułali kamedju „Michałka“ i żart „Soltys“, paśla byli deklamacyi i adzin manaloh, dalej dwa wystupy solo, a na kancy biełaruski chor.

Acaniać wiečarynu ja nia budu, chaj toj heta robić, chto na hetym lapiej znajecca, a skažu tolki toje na karyść moładzi, što brałasia wielmi achwotna i ščyra starałasia, što jość tak-ža zasłuhujučaje na pachwału.

Z taje pryčyny, što 26 čerwienia nia było pahody — 11 lipnia było paŭtorana toje samaje. Iznoŭ było poŭna ludziej, na't byli i tyja, što i pieršy raz byli. Takaje było zacikaŭleńnie biełaruskim spektaklem!

Bačučy hetyja wysiłki našaj moładzi, rodzicca wialikaja nadzieja, što ūsio heta, što rodzicca u maładych sercach, nie zahinie, ale ūzraścić i budzie raż-wiwacca, i kali ciapier pry hetakich trudnaściach i zma hańniach nie składajuć ruk, ale jašče bolš starajucca ździejsnić swoj namier, majem nadzieju, što sprawa našaha adradžeńnia kulturnaha nie zahinie, kali jość takaja idejnaja moładź, lik katoraj uściaż pawialichwajecca.

Możam tut dastasawać słowy J. Kupały; katoryja naša moładź piaje:

„Nie zahasnuć zorki ŭ niebie  
Pokul nieba budzie,  
Nie zahinie Kraj zabrany  
Pakul żywuć ludzie“.

I nie zahinie naša ideja šyryć praświetu ŭ rodnaj swajej mowie, pad sialanskimi strechami sałamianymi, kali jość tut ščyryja dzieci maci — Biełarusi.

Druh niedaloki.

(Pisar liča, paśla kaža: „Na Skrabuka hałasou 47, na Mickuna 5“).

ZIEMSKI: Nu-s, zapišu ŭ pratakoł, što 47 hałasami na staršyniu wybrany Skrabuk.

MICKUN: (żwiesiu haławu) Wot i prapała!

ZIEMSKI: Pazwać staroha staršyniu, kab addaŭ miadal i piaćatku.

#### Zjawa 6.

(Storaż ubiahaje, pry hetym dźwiarmi šturchaje Mickuna).

MICKUN: (uskoyčušy) Što ty, durań, šturchaješ?

STORAŻ: (naśmiešliwa) Da ty ciapier nia durać tut, taki ty, jak i ja! Idzi, načalnik zawieć. (Mickun wychodzić).

#### Zjawa 7.

STORAŻ: Wot taki-ż skinuli Mickuna! Spuściu chwość!... Smačny żabie harech, dy zuboŭ Boh nia daŭ. Niaboś spakarnieŭ. A to bywała ani dostupu: „pan Mickuniewicz“, „panie staršynia“... A hladzi ty, to-ż razam šwiniej paświli, a jak astaŭsia staršynioj, tak wo jak nos zadraŭ. Niawiedama, jaki budzie nowy, a chiba taki samy zrobicca; pakul nia byŭ wybrany, to ūsim padlizywaŭsia i na't mianie prasiu: „ty, brat storaż, pry

zručnaści ziemskamu lapni, što ja dobry“. Uwidzimo, ci budzie dobry! Treba-ż jamu pakojcyk prybrać: to-ż siahońnia uchodziny... Adnak, što tut prybirać, usio-roŭna zapahaniać, zakurać. Ale-ż, brat, siońnia bał, tak bał — razliŭnoje mora!

#### Zjawa 8.

Storaż i Skrabuk (siwy, dawoli hrubieńki z bakami. Pačuŭšy praz dźwiery słowy storaža, pytaje).

SKPABUK: Što za mora?

STORAŻ: A, pan staršynia! Winšuju, winšuju. Da ja tak kažu, što pan staršynia naš nowy z-za mora...

SKRABUK: Chaj tak! Ty, mileńki, hladzi — prybiraj tut: widziš, buduć hości.

STORAŻ: Wiedaju, wiedaju. Ja swajo dzieła zna ju. Budzie čyściej, jak u pisara.

SKRABUK: Schadzi pryniasi ciapier ad Chackie la, što ja jamu kazaŭ. Skażyš, što staršynia prysłaŭ, jon wiedaje na što.

STORAŻ: Dobra, dobra, panie staršynia: usio budzie зробlena. (Wychodzić).

(Dalej budzie).



## JAK ZA ČASAŮ PANŠČYNY.

**M-ka Kazłoŭščyna**, Słonimskaha paw. Jość u nas la samiutkaj Kazłoŭščyny pan, niejki palak Lilpop, jakomu musis̄ zdałosia, što pryjšli časy „Krula Kazimierza“ i jon pa przykładu swaich dziadoŭ rašyŭ, što z tymi chamami muzykami doŭha razhawarywać nia treba, bo dzieła hetaha jość bizun.

Zdaŭ jon u arendu na 10 hadoŭ młyn z wozieram adnamu mielniku. Usia Kazłoŭščyna i waŭoličnyja wioski chodziać u hena woziera kupacca, ale panu heta nie spadabałasja i adzin raz ulacieŭšy z kaniom na kupajučychsia, niekalki čaławiek adściobaŭ bizunom. Ale ludzi kupacca nia kinuli, bo mielnik kupacca dawoliŭ. I woś na dniach, pan, jaho lašničy i jašče niejki pryježdzy, nalacieŭšy na kupajučychsia chłopcaŭ, pačali adnaho z ich bić, rešta chłopcaŭ kinułasja z wady na abaronu. Pany bačučy, što ad ich nie ŭciakajuć, kinuli bizuny i paŭciakali sami i paječaŭšy na pastarunak zajawili ab hetym palicyi; ale widać palicyja zrazumieła, chto winawać, bo nia sunuła swajho nosa. Pabity padaŭ pana u sud.

Nia hetak daŭno heny samy pan Lilpop padstreljŭ z strelby swajho 60 hadowaha parabka, padčas jak toj byŭ u chlawie i prymusiŭ jaho maŭčać, pähra-  
żajučy wyhnać z siamjoju na wulicu. Parabku ničoha nie zastałosia, jak maŭčać.

Kalina.

## Z leta.

Nu j dzień! jak jasna ŭ wyšyni...  
A dal jakaja, dall...  
Ŭ luhoch daŭno stajać kascy,  
Źwinić żywaja stal...  
Hadziukaj ŭjecca, mknie kasa,  
Pakos kładziecca ŭrad;  
Nawokał krasak hramada,  
Nawokał piesień šmat...

Ch. Iljašewič.

## Hutarki ab haspadarcy.

### Jahady i sadowina.

Majem paru roznych jahadaŭ jak lasnych (suni-  
cy, čarnicy i inš.), tak i sadowych (jahraŭst, parečki,  
čarešni, wiśni). Ciapier našpieli jabłyki j iheruŭ. Jość  
dziwaki, katoryja kažuć, što jahady i sadowinu jeści  
niezdarowa i sami nie jaduć. Ale heta niapraŭda. Jahady  
i sadowina nia tolki smačnaja jada, ale j zdarowaja,  
patrebnaja našamu arhanizmu. Inšaja reč, što jeści  
ich treba tolki špielyja, bo zialonyja škodziać. Škodna  
taksama sadowina i jahady prypsawanyja, hniłyja ci  
choć-by hniławatyja.

Iznoŭ-ža jak z usim, tak i z hetaj jadoj treba  
znać mieru. Bywaje, što dzieci niekatorych haspada-  
roŭ na wioscy, što majuć swaje sady, uletku zusim ad-  
wykajuć ad zwyčajnaj jady, a żywuć adnymi jabłykami  
i hetym padobnym. Zwyčajnaja jada pawinna jeścisia  
uletku jak wyrosłymi, tak i dziećmi, a jahady i sado-  
wina ŭ joj majuć składać tolki niekatoruju častku. Sa-  
dowinu jak i jahady nia treba jeści pierad jadoj (śnie-

dańniem, pałudniem, wiačeraŭ), bo straciš achwotu da  
jady, ale dobra jeści pašla jady.

Jak pašla jahadaŭ tak i sadowiny zwyčajna cho-  
čacca pić. Woś-ža pić, źjeŭšy jahadaŭ ci sadowiny,  
wielmi škodzić na zdaroŭje. Bywali zdareńni, što ad  
napićcia pašla jahadaŭ ci sadowiny ludzi pamirali ŭ  
wialikich mukach. Wiedama, škodzić jano nia ŭsim  
adnalkowa; inšyja byccam nie adčuwaŭ, bo nia ŭsich  
zdaroŭje roŭnaje, ale ŭ tej ci inšaj miery škodzić usim.  
Heta asabliwa treba pamiatawać, što ŭ nas jość zwy-  
čaj jeści čarnicy z malakom. Tak sama škodzić jeści  
kislaje małako pierad abo paśle jahadaŭ ci sadowiny.  
Kab nie chaciełasja pić, prahnać smahu pašla sado-  
winy možna čym kolečy hustym, przykładam chlebam  
i h. p.

## Z biełaruskaha žyćcia.

### Z Biełarusi pad Połščaj.

**Sprawa b. red. „Krynicy“** Dr. B. Turonka. 27  
lipnia Sudździa Pakoju ŭ Wilni razhladaŭ sprawu b.  
redaktara „Krynicy“ abwinawačanaha z 263 art. za  
staćciu „Vox Populi“.

Sud redaktara apraŭdaŭ.

### Biełarusy ŭ Čechasławakii.

**Studenski źjezd.** Ad 15 da 28 žniŭnia ŭ Prazie  
adbudziecca mižnarodny studenski źjezd. Na hetym  
źjeździe budzie akančalna začwierdžan uwachod bieła-  
ruskaha studenskaha sajuzu ŭ mižnarodnuju assocya-  
cyju studenstwa.

**Ab „Zamiežnaj Biełarusi“.** U źwiazku z mižna-  
rodnymi źjezdami i ŭsiesakolskim źjezdam — drukar-  
ni nie mahli wypaŭnić u čas zakazy redakcyi „Zamiež-  
naj Biełarusi“. Dziakujučy hetamu zbornik „Zamiežna-  
ja Biełaruś“ wyjdzie biezadkładna ŭ kancy hetaha  
miesiaca.

## Z Połščy.

**Ad poŭnamoctwaŭ da dzieła.** Premjer Bartel  
razasłaŭ usim ministerstwam zahad u sprawie przyha-  
tawannia prahramy ŭstaŭ, jakija majuć być prawiedzie-  
nyja na padstawie dadziennych poŭnamoctwaŭ Prezy-  
dentu R-taj.

**Biezrobotnyja z Łodzi — kalanistami na na-  
šych ziemiach.** Ź Łodzi danosiać, što ŭ pamieškaŭni  
łodzkaŭ wajawodztwa, pad kiraŭnictwam wajawody  
Ossolinskaha i ŭ prysutnaści pradstaŭnika ministerstwa  
Ziemlarobstwa p. Sakowiča, adbyłasja kanferencyja  
biezrobotnych, na jakoj uchwalena, što biezrobotnych,  
pachodziačych z małaziamielnych, ci biezziamielnych,  
kalanizawać na „Kresach Uschodnich“.

A našych biezrobotnych sialan werbujuć na zara-  
botki ŭ Francyju, dzie jany przy niemahčymych warun-  
kach zdabywajuć hrošy na kusok chleba.

**Siłaj sadziać na chutary.** Pierad paru tydniemi  
ŭ wioscy Trokiele, Lidzkaŭ paw. pačali mieryć ziamlu  
dzieła prajektawanaj kamasacyi. Sialanie, majučyja ma-  
ła ziamli, žadali, kab pierš przyrezali im ziamli z przy-  
lahajučych majontkaŭ, a pašla kamasawali.

Pabačuŭšy, što kamornik z robotnikami pašli ab-  
miarać tolki ich ziamlu, sialanie pašli hramadoj, pra-  
hnali kamornika i pałamali aparat.



**Delehat min. Wyznańnia pry metrap. Dyonizym.** Hazeta „Za Swabodu“ padaje, što chutka maje być wyznačany bar. Eūhenij Toll na stanowišča delehata min Wyzn. i Publ. Aśw. Delehat budzie biežpasredna padčyniaccia ministru.

Heta niešta padobnaje da carskaha „obier-prakurora Świaciejšaha Sinoda“...

## Sa świetu.

**Anhlilja.** Ab strajku wuhlakopaŭ. Dasiul, zainteresawanyja kruhi nie dajšli da jakoha niebudź parazumieńnia. Adnak u hramadźanstwie anhliskim panuje apтымistyčny nastroj, jaki wyzwali wiestki ab tym, što ŭ nikatorych wuhalnych kapalniach rabotniki samadzielnja prystupajuć da pracy. Wialikaje pawarušeńnie siarod zainterasawanyh wyzwala zajawa ŭ presie byłaha sekretara Federacyi hornikaŭ Hodges'a, jaki skazaŭ, što wuhlakopy pawinny biežadkładna pryniać projekt parazumieńnia wuhalnaje komisii.

**S. S. S. R.** Dabywańnie zołata ŭ Rasiei. „Sawieckaja Sibir“ u adnym sa swaich numaroŭ padaje, što ŭ letašnim hodzie ŭ Sibiry ahułam dabyta 3600 kilohramaŭ zołata. U akolicach raki Leny pracawała 7000, u tak zw. „Sibirskim załatym krai“ 1000, a ŭ akolicach raki Jenisiei 870 šukalniakaŭ zołata.

**Maskwa budzie baranić Koŭnu.** Sawieckaja „Prauđa“ piša, što prybyćcie ŭ Wařawu Steed'a zwiazana z procibalšawickaj akcyjaj Anhlil, jakaja Polšču choča zysnuć na kiraŭničaje stanowišča. Hazeta aścierahaje Polšču prad hetym. Množacca tak-ža ŭ sawieckaj prasie wiestki ab zbierańni Polščy prociŭ Litwy. Prasa sawieckaja daje wyrazna da zrazumieńnia, što ŭ wypadku zaatakawańnia Litwy praz Polšču, Sawiety budrć uwažać heta za narušeńnie swaich intaresaŭ.

**Łatwija** Bałtyckija dziarżawy pierahawarywajucca z SSSR. Z Ryhi danosiać, što min. spraŭ zahraničnych Ulmanis uručyŭ dyplomatycznemu pranstaŭniku SSSR adkaz łatwijskaha ŭradu ŭ sprawie prapanawanaha praz Sawiety paktu ab nienapadańni. Łatwijski ŭrad zapeŭniaje ab swajej hatoŭnaści nieadkładnaha raspačaćcia pierahaworaŭ na podstawie memorandumu z dn. 3 maja, pieraslanaha Sawietam, u parazumieńni z uradami Estonii i Finlandyi. Dziela apracoŭki prajektawanaha paktu Łatwija prapanuje ŭtwaryć padhatawaŭčuju komisiju, u skład jakoj uwachodzili-b pradstaŭniki SSSR; a tak-ža i tych dziaržaŭ, jakija razam z Łatwijaj wiaduć pierahawory ŭ hetaj sprawie.

**Syryja.** Wojny ŭ Syryi. Zdušanaje ŭžo paŭstańnie druzaŭ, jak padawali francuskija hazety, ciapier zaharełasia nanowa. Pašla bajoŭ kala oazy Chenta, u jakich francuzy stracili 49 zabitymi i 97 raniennych, wojska francuskaje akrużyła Damask, dzie adbyŭsia 2-hadzinny boj z 200-mi paŭstancami, z jakich 10 aśtałosia zabitymi. Druhi addziel wojska francuska-ha adpiorła 400 paŭstancaŭ, z jakich pała 55 zabitymi. 2 francuskija lataki zaatakawanyja praz Druzaŭ, byli zmuszanyja spuścicca. Lotčyki byli spalenyja żyŭcom.

## Z Wilni.

### Zaraźliwyja chwaroby i śmiarotnaść u Wilni.

Za prošly tydzień u Wilni zachwareła na zaraźliwyja chwaroby 25 asob z čaho: na tyfus brušny — 7; škariatynu — 3; wospu — 2; dyfteryt — 2; wodru — 5; kokluš — 4; na rožu i suchoty pa 1 asobie. Pamiorli; z suchotaŭ — 4; z plamistaha tyfusu 1 asob.

**Biežraboćcie ŭ Wilni.** Dnia 24.VII ŭ Uradzie Pasr. Pracy, ahułam było zarejestrawana 5.001 biežrabortnych, z čaho 1.271 žanok. Siarod biežrabortnych najbołš niefachowych — 1.406; umysłowych pracauŭnikoŭ — 1.310; inšych wykwalifikawanych — 1.843 asoby.

### Ceny ŭ Wilni z dn. 27.VII.1926.

**ZIEMLAROBCKIJA PRADUKTY:** za 100 klh. żyta 24,50—25,50; awios 35—38; brawarny jačmień 38—40; na kašu 34—36; wotrubje żytniaje 23—24; pšaničn. 21—22; jačmiennaja 20—21.

**MUKA:** pšonnaja ameryk. 95—1.05; krajowaja I sort 80—90; II sort 60—70; żytn. 50 proc. 48—50; 60 proc. 42—45; razowaja 28—30; bulbianaja 80; hrackowaja 60; jačmiennaja 60.

**CHLEB:** pitław. 50 proc. 45—50; 60 proc. 42—45; razowy 28—30.

**KAŠA:** manna ameryk. 1.60; krajowaja 1.10—1.20; hrackowaja celaja 80; ciortaja 85—90; perłowaja 80—94; pansak 55—60; jačmiennaja 60—70; jahlanaja 70—80.

**MIASA:** wałowina 1.50—1.80; cialacina 1.20—1.50; baranina 1.20—1.60; šwinina 2.70—2.50; kumpiak 2.80—3.00.

**KLUSTAŠĆ.** salanina krajowaja I sort 3.80—4.00; II sort 3.20—3.50; šwiny šmeln 4.00—5.00; sala 4.00—4.50.

**ZABIEŁ:** małako 25-30; śmietana 1.80-2.00; tworah 60-1.00; syr 1.20-1.60; niasolena je masła 5.00-5.50; solena je 4.50-5.00; de-sernaje 5.50-6.00.

**JAJKI:** 1.60-1.70 za 1 dziesiatak.

**HARODNINA:** maładaja bulba 10-15 hr. za kilo; cybula 1.80-2.00; maładaja 5-8 (za pučok); maładaja morkwa 10-15 (za puč.); piatruška 5-8 (za puč.); maładaja buraki 15-10 (za puč.); maładaja ahurki 5-10 za 10 št. zialony haroch 15-20 za litr; świežaja kapusta 25-30 za klg.; pamidory 2.00-2.50 za kilo.

**JAHADY:** paziemki 1.40-1.50 za kilo; truskaŭki 1.10-1.20; čareśni 1.20-1.30; čarnicy 20-25 hr. za litr; parečki 70 za kilo; wiśni 1.00-1.20.

**CUKIER:** piasok 1.33-1.40; kuski 1.55-1.70 za kilo.

**RYBA:** żywy lin 3.00-3.20 za kilo; nia żywy 2.30-2.40; ščupak 2.20-2.50; żywy akuń 2.80-3.00; nia żywy 2.40-2.50; żywy karaś 2.00-2.20; nia żywy 1.70-1.80; żywy karp 3.00-3.20; nia żywy 2.40-2.60; żywy lešč 3.00-3.20; nia żywy 2.50-2.60; sialawa 2.80-3.00; plotka 1.20-1.50; drobnaja 50-70. wusać 2.40-3.00.

**KURS HROŠAJ:** dn. 27 lipnia za dalar plabili 9.04-9.05 za 1 rubiel załaty 4.85.

## Usiačyna.

**Straty Litwy za čas wajny.** Centralnaje statystyčnaje biuro padaje, što straty Litwy za čas wajny wyražajucca ŭ hetakich ličbach: ŭ 214.000 sielskich haspadarak paciarpieła 92.000; leśu było žništožana 63.000 hektaraŭ, sapsuta leśu kala 150.000 hektaraŭ; žniščana roznych budynkaŭ 42.000; rekwirawana koni 90.000; rahataha bydła 140.000; awiec i šwiniej było ŭziata 767.000 štuk, zbožža i kormu było ŭziata bołš 12 miljonaŭ pudu. Naahul, pry duža akuratnym padličeńni wartaść usiaho rekwirawanaha i žniščanaha dasiahaje 4 miljardaŭ litu.

Straty hetaja nia jość jašče poŭnyja, bo pry rehistracyi mnohija žychary byli pa za miežami bačkauščyny. Bołš 92.000 litoŭskich hramadźian padało zajawy ab stratach. Lik žhinuŭšych na wajnie ludziej stanowić 11.173, raniennych 18.712 čal. „u hetym liku inwalidaŭ 3.871 čal. Pad čas wajny pamiorła na 24.000 čalawiek bołš, jak u spakojnym časie. Z hetaje pryčyny radziłasia mienš na 102.000 asob.

**Prysyłajcie padpisku na „Biełar. Krynicu“.**



Nr. 1.

# „ZORKA“

Addziel dla na-  
szych dzietak.

## I. RODNAJA MOWA.

Mowa rodnaja, słowa rodnaje,  
Chto was zabywaje,  
Toj u hrudziach nia serca,  
Ale kamień maje.

Jak mowu hetuju možna zabyć?!  
Mowu ŭ jakoj wučyla  
Nas usich maci hawaryć!  
Maci naša darahaja!

Jak mowu hetu možna zabyć?!  
Heta-ż zykami tymi  
Jašče dźiacmi małymi  
My da Boha malby ślali.

U hetaj mowie my pialali,  
Pry zabawie razmaŭlali  
U toj mowie nam minuŭščynu  
Našu adčyniali.

Mowa rodnaja, słowa rodnaje,  
Chto Was zabywaje  
Toj u hrudziach nia serca,  
Ale kamień maje.

Niawierskaja.

## 2. MAŁY ČMIELIK.

U piaršyniu wylacieŭ mały čmielik u pole źbira-  
ci miod. U soniečnych kosach lotaje čmiel z kraski  
na krasku. Lotajućy, zalacieŭ hetak daloka, što nia  
wiedaŭ, kudoj waroćacca damoŭ. Zpużany lotaŭ tudy

j siudy, pieralataŭ z kraski na krasku. Šukaŭ swajej  
chatki, swajho hniazda: tutaka i tamaka. Šukaŭ doŭha,  
doŭha, ale darma — chatki jahonaje nihdzie nia było.  
I woŭ z rospačy pačaŭ čmielik płakać i hałasić: „Oj,  
maja chatka, maja załataja chatačka, — płakaŭ jon  
żałasna, — peŭnie, peŭnie ja ŭžo ciabie nikoli nie pa-  
baču“. Bliskučyja, čyrwona-kryłyja matylki dyj wałacu-  
hi-muchi, jakija nia majuć swajho domu, nie mahli  
zrozumieć jahonaha žalu, rospačy dyj jašče śmiajalisia  
z jaho — małoha čmielika. Ale haspadyni pščoły pa-  
škodawali niedaznanaha čmielika i kab jamu pamahcy  
najści darohu, pačali dapytawacca jaho: „Hdzie-ż twój  
dom i jaki jon?“ — „Oj, hdzieś daloka — płakaŭ  
čmielik. — Maja chatka heta ščelina ŭ machu nad  
jamkaju ŭ miaży“.

„Chatka — ščelina ŭ machu nad jamkaju na  
miaży? Cha-cha, cha-cha — jašče bolejš śmiajalisia i  
chłusili bliskučyja čyrwona-kryłyja matylki — a pa joj  
płačyś i hałosiś, jak pa załatym pałacy“.

— „Chto rozumieje, što heta jość dom-chata —  
adkazala pščołka tym, što śmiajalisia, — toj lubić, ka-  
chaje rodnuju chatu, chaj jana budzie ščelinaj, ci pa-  
łacam; usio roŭna, heta jość rodnaja chata“. I jana  
pačala pilna i ŭważna šukać čmielikawaj chaty, kab  
zawiaści čmielika damoŭ. Joj u hejym paščaściła.

Małady čmielik, paznaŭszy swoj rodny kraj, uście-  
šyŭsia i z radaści hetak dziakawaŭ pščołcy, jak-by  
jana jamu paratawała żywicio. Poŭny ščaćcia, ciešyŭsia  
jon i šapacieŭ radosna: „Moj dom, maja chatka, — šče-  
lina ŭ machu nad jamkaju na miaży, ale heta maja  
chata strajniejšaja, pryhażejšaja za ŭsie załatyja pałacy  
na ziamli...“

Niawierskaja.

## KOOPERATYUNA-HANDLOWYJA KURSY.

Biełaruski Instytut Haspadarki i Kultury atkrywa-  
je kooperatyuna-handlowyja kursy ŭ m. Wilni. Kursy  
majuć na mecie pryhatawać praktyčnych kiraŭnikoŭ  
kooperatywaŭ, abo prywatnych kram.

Na kursach buduć wykładacca takija pradmiety:  
1) Asnowa ekanomiki, 2) Asnowy kooperacyi, 3) Na-  
wuka ab handli, 4) Buhalteryja, 5) Biełaruskaja han-  
dlowaja korespondencyja, 6) Polskaja handlowaja ko-  
respondencyja, 7) Tawaraznaŭstwa i 8) Arhanizacyja  
kooperatywaŭ.

Pačatak kursaŭ 1-ha wierašnia, kaniiec 1-ha lista-  
pada s. h. Aplata za kurs 60 zł., pryčym 10 proc.  
usich słuchačoŭ budzie zwolniena ad aplaty, 20 proc.  
słuchačoŭ budzie zwolniena na 50 proc. płaty. Čaś  
kursantaŭ budzie mieć biaspłatny internat. Pry pryjo-  
mie na kursy piaršenstwa majuć biezrobotnyja wučycia-  
li nia z poŭnaj kwalifikacyjaj i asoby majućyja 4-ch  
klasowuju aświetu; pažadana, kab słuchačy pachodzili  
z bolšych wiosak, abo miastečak. Absolwenty pašla  
akančaŭnia kursaŭ atrymliwajuć atestaty i pry ŭčaści  
Biełaruskaha Instytutu Haspadarki i Kultury zajmucca  
pracaj na kooperatyŭnym hruncie.

Zajawy z paštowymi značkami na adkaz, pryjma-  
jucca da 15-ha žniŭnia s. h. u Biełaruskim Instytucie  
Haspadarki i Kultury: m. Wilnia, Zawalnaja 7.

**WIEČA ŭ ŽODZIŠKACH 1-ha žniŭnia**  
na jakim mielisia wystupić pasły: Rahula,  
ks. A. Stankiewicz i senatar Bahdanowicz, NIE  
ADBUDZIECCA z pryčyny zabarony Wilen-  
skaha Wajawody.

## LAKARNIA LITOUSSKAHA T-WA SANITARNAJE POMAČY

Wilnia, Wilenskaja wul. 28.

U ambulatoryi prymajuć daktary-specjalisty: dzi-  
ciačyja chwaroby — ad 3 da 4 hadz.; unutranyja  
chwaroby 10—4; chirurgičnyja 1—2; žanočyja 11—  
1; wačej 11—2; wušej, nosa i horla 2—2; zuboŭ  
10—11; skury i weneryčnyja 2—3; nerwaŭ 1—2.  
U lakarni addziely: ŭnutrany, chirurgičny, gine-  
kolohičny i radzilny. KABINET RENTGENA  
i ELEKTRA-MEDYČNY. Lačeŭnie pramieŭnia-  
mi, fatahrafawaŭnie, prašwiatłaŭnie, elektr. wanny,  
elektr. masaż.

Analityčnaja laboratorija.